

# જ્યુઝ આર્ફ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 166 \* Date: 09.4.2026, Thursday \* Page :04 \* Rs. 1.00/- \* Annual Rs. 351/-

# અમેરિકા-ઈરાન યુદ્ધવિરામ મુદ્દે સંજય રાઉતનું મોટું નિવેદન, કહ્યું- 'હવે ઈસ્લામાબાદની પ્રતિષ્ઠા..'



શિવસેના યુબીટીના સાંસદ સંજય રાઉતે અમેરિકા-ઈરાન યુદ્ધવિરામમાં પાકિસ્તાનની ભૂમિકા પર મહત્વનું નિવેદન આપ્યું છે. રાઉતે યુદ્ધમાં પાકિસ્તાનની મધ્યસ્થતા મામલે વડાપ્રધાન નરેન્દ્ર મોદી અને વિદેશ મંત્રી એસ. જયશંકર પર આકરા પ્રહારો કર્યા છે. સંજય રાઉતનું

કહેવું છે કે, પાકિસ્તાનને જે યુદ્ધવિરામનો શ્રેય મળ્યો છે, તેના માટે વડાપ્રધાન મોદી જવાબદાર છે. વિદેશ મંત્રીએ પાકિસ્તાનને દલાલ દેશ કહ્યો હતો, જોકે તેઓ આપણા દેશની ભૂમિકા સ્પષ્ટ ન કરી શક્યા. તેમણે એવું પણ કહ્યું કે, અમેરિકાના રાષ્ટ્રપ્રમુખે યુદ્ધવિરામમાં ભૂમિકા ભજવવા બદલ પાકિસ્તાનનો આભાર માન્યો છે. આ કારણે હવે ઈસ્લામાબાદની પ્રતિષ્ઠા વધશે, જેના માટે વડાપ્રધાન મોદી જવાબદાર છે. રાઉતના કહેવા મુજબ, ઈસ્લામાબાદમાં ઓપરેશન સિદ્દૂરનો ઝંડો ફરકાવવાનો હતો, જોકે હવે ઈસ્લામાબાદમાં શાંતિ વાર્તા યોજાશે, જેના કારણે વિશ્વમાં પાકિસ્તાનની પ્રતિષ્ઠા વધશે. શિવસેના યુબીટીના સાંસદે સંજય રાઉતે (જીહલકાંઈ) કહ્યું કે, 'અમેરિકાના રાષ્ટ્રપ્રમુખ ડોનાલ્ડ ટ્રમ્પે તે દલાલ દેશને થેન્ક્સ પાકિસ્તાન કહ્યું છે. આ યુદ્ધના કારણે વિશ્વભર ચિંતામાં મુકાયું, હવે ઈસ્લામાબાદમાં શાંતિ વાર્તા યોજાશે અને વિશ્વમાં પાકિસ્તાનને મહત્વ મળશે. તમે ઈસ્લામાબાદમાં ઓપરેશન સિદ્દૂરનો ઝંડો ફરકાવવાના હતા. ત્રણેય દેશોએ પાકિસ્તાનને થેન્ક્સ કહ્યું છે. હવે ઈસ્લામાબાદની પ્રતિષ્ઠા વધશે, જે માટે વડાપ્રધાન મોદી જવાબદાર છે.' તેમણે વધુમાં કહ્યું કે, 'આ

યુદ્ધથી અમેરિકાના રાષ્ટ્રપ્રમુખ ડોનાલ્ડ ટ્રમ્પે (જી ડી ડી) કહ્યું છે. ઈરાન જેવા રાષ્ટ્રને ટ્રમ્પને થકાવ્યા છે. ટ્રમ્પની બોડી લેન્ગ્વેજ જુઓ. ઈઝરાયલના વડાપ્રધાન બેન્જામિન નેતન્યાહૂ (જી ડી ડી) મીડલેસ્ટ ઈસ્ટ ઇન્ફોર્મેશન ગયા છે. ગલ્ફના તમામ દેશો થાકી ગયા છે, પરંતુ ઈરાન થાક્યું નથી.' ઉલ્લેખનીય છે કે, અમેરિકા-ઈઝરાયલ છેલ્લા ૪૦ દિવસથી ઈરાન પર હુમલા કર્યા હતા, જોકે હવે ૪૦ દિવસ બાદ વિશ્વભરને

રાહત મળી છે. અમેરિકા-ઈરાન યુદ્ધ ૧૪ દિવસનું યુદ્ધવિરામ કર્યું છે. અમેરિકાના રાષ્ટ્રપ્રમુખે જે ડેડલાઈન આપી હતી, જેના દોઢ કલાક પહેલા યુદ્ધવિરામની જાહેરાત કરાઈ છે. હવે બંને દેશો તરફથી હુમલા અટકી ગયા છે. ટ્રમ્પે કહ્યું કે, પાકિસ્તાનના વડાપ્રધાન શાહબાજ શરીફ (કોઈજેલ્ડ સ્કોર્પીયો) અને સેનાના વડા આસિમ મુનિર (કોઈજેલ્ડ હાઈબ્રિડ) ઈસ્ટ ઈન્ફોર્મેશન અપીલ બાદ તેમણે હુમલા અટકાવી દીધા.

## નારાયણ સાંઈના પત્ની જાનકી દેવી સાથે છૂટાછેડા

આસારામના પુત્ર નારાયણ સાંઈ અને તેની પત્ની જાનકી દેવી વચ્ચે છેલ્લા ૮ વર્ષથી ચાલી રહેલી કાનૂની લડાઈનો આખરે અંત આવ્યો છે. ઈન્દોરની ફેમિલી કોર્ટે બંનેના છૂટાછેડા મંજૂર કર્યા છે. સાથે જ નારાયણ સાંઈને તેની પત્નીને કરોડો રૂપિયાનું વળતર ચૂકવવાનો કડક આદેશ પણ આપ્યો છે. જાનકી દેવીએ વર્ષ ૨૦૧૮માં છૂટાછેડા માટે અરજ કરી હતી. આ લાંબી કાનૂની પ્રક્રિયા બાદ ૨ એપ્રિલ ૨૦૨૬ના રોજ કોર્ટે ચુકાદો આપતા જણાવ્યું કે, નારાયણ સાંઈએ આગામી ૩ મહિનામાં જાનકી દેવીને ૨ કરોડ રૂપિયા



સ્થાયી ભરણપોષણ તરીકે ચૂકવવા પડશે. જાનકી દેવીના વકીલના જણાવ્યા મુજબ, જ્યારે ૨૦૧૮માં અરજ કરવામાં આવી હતી ત્યારે કોર્ટે વચગાળાના ભરણપોષણ તરીકે દર મહિને ૫૦ હજાર રૂપિયા આપવાનો આદેશ કર્યો હતો. જોકે, નારાયણ સાંઈએ છેલ્લા ૮ વર્ષમાં એક પણ રૂપિયો પત્નીને આપ્યો નહોતો. કોર્ટે આ બાબતને ખૂબ જ ગંભીરતાથી લીધી હતી. જાનકી દેવીએ પોતાની

અરજમાં નારાયણ સાંઈ પર માનસિક અત્યાચાર સહિતના અનેક ગંભીર આરોપો લગાવ્યા હતા અને ૫ કરોડ રૂપિયા ભરણપોષણની માંગણી કરી હતી. બીજી તરફ, નારાયણ સાંઈ હાલમાં દુધમ કેસમાં આજીવન કેદની સજા કાપી રહ્યો છે અને સુરતની જેલમાં બંધ છે. માર્ચ ૨૦૨૬માં તેને કડક સુરક્ષા વચ્ચે ઈન્દોર કોર્ટમાં હાજર કરવામાં આવ્યો હતો, જ્યાં તેના નિવેદનો નોંધાયા બાદ આ અંતિમ નિર્ણય લેવાયો છે. ૨૦૦૮માં શરૂ થયેલા લગ્નજીવનનો આ સંબંધ હવે ૨૦૨૬માં કાનૂની રીતે સમાપ્ત થઈ ગયો છે.

## કોંગ્રેસના દિગ્ગજ નેતા મોહસિના કિદવઈનું નિધન



ભારતીય રાષ્ટ્રીય કોંગ્રેસના વરિષ્ઠ નેતા અને પૂર્વ કેન્દ્રીય મંત્રી મોહસિના કિદવઈનું બુધવારે ૮૪ વર્ષની વયે નિધન થયું છે. તેઓ છેલ્લા કેટલાક સમયથી ઉંમર સંબંધિત બીમારીઓથી પીડાતા હતા. તેમના પરિવાર અને જમાઈ રઝી ઉર રહેમાન કિદવઈએ આ દુઃખદ સમાચાર આપતા જણાવ્યું કે, મોહસિનાજીએ બુધવારે વહેલી સવારે નોઈડાની મેટ્રો હોસ્પિટલમાં અંતિમ શ્વાસ લીધા હતા. તેમના પાર્થિવ દેહને બુધવારે સાંજે ૫ વાગ્યે દિલ્હીના નિઝામુદ્દીન સ્થિત કબ્રસ્તાનમાં સુપુર્ણ-એ-પાક કરવામાં આવશે. તેમના અવસાનથી કોંગ્રેસ પક્ષ સહિત દેશભરના રાજકીય નેતાઓમાં ઘેરા શોકની લાગણી વ્યાપી ગઈ છે. મોહસિના કિદવઈનો રાજકીય પ્રવાસ અત્યંત પ્રભાવશાળી અને સન્માનજનક રહ્યો છે. ઉત્તર પ્રદેશના બારાબંકી જિલ્લાના વતની મોહસિનાજીએ પૂર્વ વડાપ્રધાન ઈન્દિરા ગાંધી અને રાજીવ ગાંધીના કાર્યકાળમાં કેન્દ્રીય મંત્રી તરીકે મહત્વની જવાબદારીઓ સંભાળી હતી. તેઓ ઉત્તર પ્રદેશની મેરઠ બેઠક પરથી ત્રણ વખત લોકસભાના સાંસદ તરીકે ચૂંટાયા હતા. આ ઉપરાંત, તેમણે ૨૦૦૪થી ૨૦૧૬ દરમિયાન છત્તીસગઢથી રાજ્યસભાના સભ્ય તરીકે પણ સેવા આપી હતી. સંસદના બંને ગૃહોમાં તેમનું યોગદાન અને જનતાનો અવાજ ઉઠાવવાની તેમની શૈલી હંમેશા યાદ રાખવામાં આવશે.

## હું મારી નિષ્ઠાપૂર્વક દિલગીરી વ્યક્ત કરું છું - મલ્લિકાર્જુન ખડગે

કેરલમ વિધાનસભા ચૂંટણી માટે આગામી ૯ એપ્રિલ, ૨૦૨૬ના રોજ મતદાન યોજાશે. ત્યારે રાજકીય પક્ષો દ્વારા કેરલમમાં ચૂંટણી પ્રચારનો ધમધમાટ શરૂ કરી દેવાયો છે. ત્યારે ગત ૫ એપ્રિલે કેરલમમાં ચૂંટણી પ્રચાર દરમિયાન કોંગ્રેસના રાષ્ટ્રીય પ્રમુખ મલ્લિકાર્જુન ખડગેએ વિવાદાસ્પદ નિવેદન આપ્યું હતું. કેરલમના ચૂંટણી પ્રચાર દરમિયાન ખડગેએ ગુજરાતીઓને અશિક્ષિત-અભણ ગણાવ્યા હતા. તેમણે કહ્યું કે, 'મોદીજી ગુજરાતની અભણ પ્રજાને મૂર્ખ બનાવી શકે, કેરલમની નહીં...' આ નિવેદનની ગુજરાતીઓ અને ભાજપ-આપ સહિતના રાજકીય પક્ષો અને આગેવાનો દ્વારા ભારે ટીકા કરવામાં આવી રહી છે. ત્યારે હવે ખડગેએ પોતાના નિવેદન પર માફી માગી છે. તેમણે આજે સોશિયલ મીડિયા પ્લેટફોર્મ 'X' પર પોસ્ટ કરીને લખ્યું કે,



'કેરલમમાં તાજેતરમાં આપેલા મારા એક ચૂંટણી પ્રવચનની કેટલીક ટિપ્પણીઓને જાણીજોઈને ખોટી રીતે રજૂ કરવામાં આવી રહી છે. તેમ છતાં, હું મારી નિષ્ઠાપૂર્વક દિલગીરી વ્યક્ત કરું છું. ગુજરાતના લોકો પ્રત્યે મને હંમેશા સર્વોચ્ચ આદર રહ્યો છે અને ભવિષ્યમાં પણ રહેશે. ત્યાંના લોકોની લાગણી દુભાવવાનો મારો ક્યારેય કોઈ હેતુ નહોતો. ગત ૫ એપ્રિલે ચૂંટણી સભામાં ખડગેએ કહ્યું હતું કે, 'કેરલમના લોકોને ગેરમાર્ગે દોરશો નહીં. તેઓ ખૂબ જ હોશિયાર છે, તેઓ શિક્ષિત છે. મોદીજી, વિજયન (કેરલમના મુખ્યમંત્રી પિનારાયી વિજયન), તમે બંને એવા લોકોને મૂર્ખ બનાવી શકો છો જેઓ ગુજરાતમાં કે અન્ય સ્થળોએ અભણ છે, પરંતુ તમે કેરલમના લોકોને મૂર્ખ બનાવી શકતા નથી. કેરલમના લોકો માત્ર કેરલમમાં જ નહીં, પરંતુ સમગ્ર વિશ્વમાં ફેલાયેલા છે. તેઓ કામ કરી રહ્યા છે અને ભારતને પૈસા મોકલી રહ્યા છે.'

## ભાજપ જ ભાજપને હરાવશે, -મનસુખ વસાવા



ગુજરાતમાં સ્થાનિક સ્વરાજની ચૂંટણીનો ધમધમાટ શરૂ થયો છે. ભાજપ, કોંગ્રેસ અને છછ પોતપોતાના સમીકરણો ગોઠવી રહ્યા છે. આ દરમિયાન, શિસ્તબદ્ધ ગણાતી ભાજપમાં ઉમેદવારોના સિલેક્શનને લઈ આંતરિક કચવાટ જોવા મળી રહ્યો છે. ભડચના સાંસદ મનસુખ વસાવાએ પક્ષને અરીસો બતાવતા કહ્યું કે, ૬૦ વર્ષથી ઉપરના, ટર્મ લેડેલા અને પરિવારવાદ ધરાવતા લોકોને ન આપવાના કડક નિયમો પક્ષને નુકસાન પહોંચાડી શકે છે. પાયાના કાર્યકરોની અવગણનાથી પક્ષમાં નારાજગીનો સૂર ઉઠ્યો છે. મહત્વનું છે કે ભાજપે સ્થાનિક

સામે ખુલ્લો વિરોધ નોંધાવ્યો છે. કહ્યું છે કે સ્થાનિક ચૂંટણીમાં કોંગ્રેસ કે આમ આદમી પાર્ટીને ભાજપનો ડર નથી પણ પાર્ટીએ બનાવેલા નિયમો જ પાર્ટી હરાવી શકે છે. આવા નિયમો લોકસભા કે વિધાનસભા ચૂંટણીમાં નથી તો સ્થાનિક ચૂંટણીમાં કેમ? કહી સવાલ ઊભો કરતાં જણાવ્યું હતું કે જે લોકો ટર્મ ચૂંટણી લડ્યા છે પણ તે તેમના વિસ્તારમાં પ્રભુત્વ ધરાવે છે જો તે નિષ્ક્રિય થઈ જશે તો ભાજપને નુકસાન જશે. ગુજરાતભરમાં ભાજપના સિનિયર કાર્યકરો નિરાશ થયા છે. ભાજપ ભલે યુવા લોહી અને નવા ચહેરાઓને તક આપીને સંગઠનને આધુનિક બનાવવા માંગતું હોય, પરંતુ મનસુખ વસાવા જેવા પીઠ નેતાનું માનવું છે કે ચૂંટણીમાં 'જીત' સૌથી વધુ મહત્વની છે. જો અનુભવી નેતાઓની અવગણના થશે અને પક્ષ હારશે, તો તેના માટે આ કડક નિયમો જ જવાબદાર રહેશે.

## રાજ્યમાં આગામી દિવસોમાં ગરમીનો પારો વધશે

રાજ્યમાં ભરે ઉનાળે કમોસમી વરસાદી માહોલ જોવા મળી રહ્યો છે. આ દરમિયાન હવામાન વિભાગે આગામી દિવસોમાં રાજ્યમાં ગરમીનો પારો વધશે, તેવી આગાહી કરી છે. જેમાં આગામી ૧૧ એપ્રિલથી ૧૪ એપ્રિલ દરમિયાન રાજ્યના દરિયાકાંઠાના વિસ્તારોમાં ગરમ અને ભેજયુક્ત વાતાવરણ રહેવાની શક્યતા છે. હવામાન વિભાગ દ્વારા રાજ્યમાં આગામી દિવસો માટે નવી આગાહી કરવામાં આવી છે, જેમાં ગરમીનો પારો રથી ડિગ્રી જેટલો વધવાની શક્યતા દર્શાવવામાં આવી છે. સ્કે અનુસાર, આગામી તારીખ ૧૧થી ૧૪ સુધી સમગ્ર રાજ્યમાં વાતાવરણ સંપૂર્ણપણે શુષ્ક રહેશે. ખાસ કરીને કોસ્ટલ (દરિયાકાંઠાના) ક્ષેત્રોમાં ગરમ અને ભેજવાળા પવનો ફૂંકાશે, જેના કારણે દરિયાઈ વિસ્તારો નજીકમાં વસવાટ કરતાં લોકોને ગરમી અને બફારાના લીધે ભારે અકળામણનો અનુભવ થઈ શકે છે.

## મણિપુરમાં ફરી હિંસા, ચાર જિલ્લામાં કરફ્યું

મણિપુરમાં ફરી હિંસા ભડકી હતી, વિષ્ણુપુર જિલ્લામાં સોમવારે રાત્રે કેટલાક શંકાસ્પદ ઉગ્રવાદીઓએ રોકેટ અને મિસાઈલો સાથે હુમલો કર્યો હતો. જેમાં બે બાળકોના મોત નિપજ્યા હતા. જ્યારે તેમની માતા ગંભીર રીતે ઘાયલ થઈ હતી. આ ઘટના બાદ સમગ્ર વિસ્તારમાં ઉગ્ર વિરોધ પ્રદર્શનો થવા લાગ્યા હતા અને હિંસા ભડકી ઉઠી હતી. ટોળાને વિખેરવા માટે બાદમાં સુરક્ષાદળ દ્વારા ગોળીબાર કરવામાં આવ્યો હતો જ્યારે પ્રશાસને ચાર જિલ્લામાં કરફ્યું લાગુ કર્યો હતો. સુરક્ષાદળો દ્વારા કરાયેલા આ ગોળીબારમાં અનેક પ્રદર્શનકારીઓ ઘાયલ થયા હતા. જેથી હિંસાએ ઉગ્ર સ્વરૂપ ધારણ કર્યું હતું. પરિસ્થિતિને ધ્યાનમાં રાખીને ઈન્ફાલ, કાકચિંગ, વિષ્ણુપુર સહિત પાંચ જિલ્લામાં ઈન્ટરનેટ અને



મોબાઈલ ડેટા સર્વિસ થોડા સમય માટે અટકાવી દીધી હતી. જ્યારે ચાર જિલ્લામાં કરફ્યું લદાયો હતો. રિપોર્ટમાં જણાવવામાં આવ્યું હતું કે વિષ્ણુપુર જિલ્લાના મોઈરાંગ ટ્રોંગલાઓબી વિસ્તારમાં રાત્રે એક વાગ્યે શંકાસ્પદ ઉગ્રવાદીઓએ બોમ્બ ફેંકતા પાંચ વર્ષના યુવક અને છ મહિલાની બાળકોનું મોત નિપજ્યું હતું. આ ધમાકો એટલો વિકરાળ હતો કે જે રૂમમાં બાળક અને તેની માતા ઉઠી રહ્યા હતા તેનો નાશ પામ્યો હતો. બોમ્બ બ્લાસ્ટના મામલાની તપાસ એનઆઈએને સોંપવા રાજ્ય સરકારે નિર્ણય લીધો છે. ઘર પર બોમ્બ બ્લાસ્ટને પગલે સમગ્ર વિસ્તારના નાગરિકોમાં ભય ફેલાયો છે, પરિણામે મોટી સંખ્યામાં લોકો રસ્તા પર ઉતર્યા હતા અને ચક્કાજમ કર્યો હતો. એટલું જ નહીં બે ફૂડ ઓઈલ ટેન્કરો અને એક ટ્રક સહિત અનેક વાહનોને ટોળાએ આગ લગાવી દીધી હતી.

તંત્રી લેખ....

ટ્રમ્પના એક નિર્ણયથી ફૂડ ઓઈલના ભાવમાં ભૂકંપ, વિશ્વભરના શેરબજારમાં પ્રચંડ તેજના સંકેત

અમેરિકાના પ્રમુખ ડોનાલ્ડ ટ્રમ્પ દ્વારા ઈરાન પરના હુમલા ટાળવા અને બે સપ્તાહના 'ડબલ-સાઈડેડ સીઝફાયર' પર સહમતી દર્શાવ્યા બાદ વૈશ્વિક નાણાકીય બજારમાં જોરદાર તેજ જોવા મળી છે. ટ્રમ્પની 'સભ્યતા ખતમ કરવાની' ધમકી બાદ સર્જાયેલો ફફડાટ હવે રાહતમાં ફેરવાયો છે, જેના પગલે ફૂડ ઓઈલના ભાવમાં મોટો કડાકો બોલી ગયો છે. સીઝફાયરના સમાચાર વહેતા થતા જ અમેરિકન ફૂડ ઓઈલ (જી ઓઈલ) ના ભાવમાં ૧૮% સુધીનો ઘટાડો જોવા મળ્યો છે, જે ઘટીને ઈલ્ટર.૬૦ ની આસપાસ પહોંચી ગયો છે. જ્યારે આંતરરાષ્ટ્રીય સ્ટાન્ડર્ડ ગણાતા બ્રેન્ટ ફૂડ (મીડ ઓઈલ) ના ભાવમાં પણ ૧૪.૪% નો ઘટાડો નોંધાયો છે, જે અત્યારે ઈલ્ટર.૪૮ પ્રતિ બેરલ પર ટ્રેડ થઈ રહ્યો છે. જોકે, આ ભાવ હજુ પણ યુદ્ધ પહેલાના સ્તર કરતા ઘણા ઊંચા છે. અત્યાર સુધી અમેરિકામાં પેટ્રોલ (ગેસ) ના ભાવ વધીને સરેરાશ ઈલ્ટર.૧૪ પ્રતિ ગેલન પર પહોંચી ગયા હતા. યુદ્ધ શરૂ થયા બાદ અમેરિકી ટ્રેડરની ચીલ્ડમાં થયેલા વધારાને કારણે મોર્ટગેજ અને અન્ય લોન મોંઘી થઈ હતી, પરંતુ સીઝફાયર બાદ હવે બોન્ડ માર્કેટમાં પણ સ્થિરતા જોવા મળી રહી છે.


જૈન સોશિયલ ગ્રુપ સુરેન્દ્રનગર સિલ્વર દ્વારા ઠંડા પાણીની પરબ શરૂ કરવામાં આવી



"જળ એ જ જીવન" ના સૂત્રને સાર્થક કરતા, ઉનાળાની અસહ્ય ગરમીમાં લોકોની તરસ છીપાવવા માટે જૈન સોશિયલ ગ્રુપ સુરેન્દ્રનગર સિલ્વર દ્વારા તથા ટીમિબેન જયેશભાઈ સંઘવી ચેરીટેબલ ટ્રસ્ટ, મુંબઈ ના સહયોગથી નાત-જાતના ભેદભાવ વિના સુરેન્દ્રનગર ખાતે ૩ અલગ અલગ સ્થળોએ ઠંડા પીવાના પાણીની પરબ શરૂ કરવામાં આવી છે. આ પરબ નીચે મુજબના સ્થળોએ શરૂ કરવામાં આવી છે: (૧) મહેતા મોબાઈલ (ફોનવાલે), છ ડિવિઝન પોલીસ સ્ટેશન સામે,

સુરેન્દ્રનગર (૨) રતન ટાઈમ, ન્યૂ માર્કેટ સામે, પતરાવાળી ચોક, સુરેન્દ્રનગર (૩) શ્રેણિક એન્ટરપ્રાઇઝ, મહાલક્ષ્મી કોમ્પ્લેક્સ, જવાહર રોડ, સુરેન્દ્રનગર

આ સેવાકીય કાર્યમાં જૈન સોશિયલ ગ્રુપ સુરેન્દ્રનગર સિલ્વર ની સમગ્ર કારોબારી ટીમ ઉપસ્થિત રહી હતી અને ઉનાળામાં રાહદારીઓ તથા જનસમુદાયને ઠંડું પીવાનું પાણી સરળતાથી ઉપલબ્ધ થાય તેવા શુભ આશય સાથે આ આયોજન કરવામાં આવ્યું હતું.



ગીતાના અઢાર અધ્યાય પરના અઢાર ગીત અને ઓગણીસમું અઢાર અંતરાનું ગીત કે જેનો પ્રત્યેક અંતરો એક અધ્યાયનું પ્રતિનિધિત્વ કરે છે; એ તમામ હજુ હમણાં જ ફેબ્રુઆરી અને માર્ચ માસના અખંડ આનંદ સામયિકના અંકોમાં પ્રકાશિત થયાં, ત્યાં જ આજે સમાચાર પ્રાપ્ત થયા કે આર. આર. શેઠ પ્રકાશન દ્વારા, આદરણીય ડો. સર્વેશ વોરા સાથેની ગદ્ય - પદ્યની જુગલબંધીમાં તે પુસ્તકાકારે પ્રકાશિત થયેલ છે. આર. આર. શેઠ પ્રકાશનની શતાબ્દી વર્ષ ઉજવણી નિમિત્તે આ બની રહ્યું છે તે પણ પરમાનંદની ઘટના!

પ્રવાસી મજૂરોને સરળતાથી મળશે ૫ કિલોનો ગેસ સિલિન્ડર: સરકારે રાજ્યોની દૈનિક મર્યાદા બમણી કરી

કેન્દ્ર સરકારે તમામ રાજ્યો અને કેન્દ્રશાસિત પ્રદેશો માટે પદ્મ વાળા ફી ટ્રેડ એલપીજી (ફ્લૂ) સિલિન્ડરોની દૈનિક મર્યાદાનો ક્વોટા બમણો કરી દીધો છે. વધેલો ક્વોટા ખાસ કરીને પ્રવાસી મજૂરો માટે અનામત રહેશે. સરકારે ૨-૩ માર્ચના સરેરાશ વેચાણના આધારે પદ્મ વાળા ને સિલિન્ડરનો વધારાનો પુરવઠો આપવાનો નિર્ણય કર્યો છે, જે અગાઉથી નિર્ધારિત ૨૦% ની મર્યાદાથી અલગ હશે. અમેરિકા-ઈરાન વચ્ચે ચાલી રહેલા યુદ્ધને કારણે નો પુરવઠો પ્રભાવિત થઈ રહ્યો છે. તેથી પ્રવાસી મજૂરો અને ઓછી આવક ધરાવતા વર્ગને રાહત



આપવા માટે આ નિર્ણય લેવામાં આવ્યો છે. કેન્દ્ર સરકારે એક દિવસ પહેલા જ પદ્મ વાળા ને સિલિન્ડરના વેચાણના નિયમોને સરળ બનાવ્યા છે. હવે કોઈ પણ વ્યક્તિ કોઈ પણ એગ્રેસ પ્રૂફ વગર નાનો ગેસ સિલિન્ડર ખરીદી શકશે. આ સિલિન્ડર ખરીદવા માટે કોઈ સિક્યોરિટી રકમ જમા કરાવવાની જરૂર પણ નહીં

પડે. પેટ્રોલિયમ મંત્રાલય અનુસાર, આ પગલું પ્રવાસી મજૂરો અને એવા લોકો માટે લેવામાં આવ્યું છે, જેમની પાસે શહેરમાં કોઈ કાયમી સરનામું નથી. હવે ગ્રાહકોને ઓથોરાઈઝ્ડ ડિસ્ટ્રીબ્યુટર પાસે જઈને ફક્ત પોતાની કોઈ પણ એક ફોટોનું બતાવવી પડશે અને તેઓ તરત જ સિલિન્ડર લઈ શકશે. મંત્રાલયે સ્પષ્ટ કર્યું છે કે ૫ કિલો વાળા સિલિન્ડર માટે હવે ઘણા બધા ડેક્યુમેન્ટ્સની જરૂર નથી. ગ્રાહકો આધાર કાર્ડ, પાન કાર્ડ અને વોટર આઈડી જેવા ડેક્યુમેન્ટ બતાવીને સિલિન્ડર લઈ શકે છે. તમે વર્ષમાં જેટલી વાર ઈચ્છો, તેટલી વાર તેને રિફિલ કરાવી શકો છો.

આસામ પોલીસના કોંગ્રેસ નેતા પવન ખેડાના ઘરે દરોડા

મંગળવારે મુખ્યમંત્રી હિમંતા બિસ્વા સરમાની પત્ની પર નકલી પાસપોર્ટ રાખવાનો આરોપ લગાવ્યાના બે દિવસ પછી આસામ પોલીસે દિલ્હીમાં કોંગ્રેસ નેતા પવન ખેડાના ઘરે દરોડો પાડ્યો હતો. હિમંતાની પત્નીએ દાખલ કરેલી ઢોંઠા બાદ આ કાર્યવાહી કરવામાં આવી હતી. જોકે, દરોડા સમયે પવન હાજર નહોતો. પોલીસે ઘરમાંથી કેટલાક દસ્તાવેજો અને ઈલેક્ટ્રિકલ ઉપકરણો જપ્ત કર્યા હતા. પવનની ગેરહાજરી અંગે હિમંતાએ કહ્યું કે તેની ધરપકડને પડકારનાર ખેડા હવે હૈદરાબાદ ભાગી ગયા છે. કાયદો પોતાનું કામ કરશે. અમે ખેડાને પાતાળમાંથી શોધી કાઢીશું અને શોધી કાઢીશું કે તેને નકલી દસ્તાવેજો કોણે પૂરા



પાડ્યા હતા. મારું માનવું છે કે રાહુલ ગાંધીએ પવન ખેડાને આ દસ્તાવેજો પૂરા પાડ્યા હશે. પ એપ્રિલના રોજ, પવન આસામના મુખ્યમંત્રી હિમંતા બિસ્વા સરમાની પત્ની રિંકી ભૂયાના સરમા પર ઈજિપ્ત, એન્ટિગુઆ-બાર્બુડા અને યુએઈના પાસપોર્ટ રાખવાનો આરોપ લગાવ્યો હતો. હિમંતા અને તેમની પત્નીએ આરોપોને નકારી કાઢ્યા હતા. પવન ખેડાના ઘર પર દરોડા અંગે કોંગ્રેસ નેતા સંદીપ દીક્ષિતે કહ્યું, "આ

દરોડાનો મતલબ શું છે? અમે એ જ જાણવા માંગીએ છીએ. જો તેમણે કોઈ ગંભીર નિવેદન આપ્યું હોય તો પોલીસે તપાસ કરવી જોઈએ." તેમણે વધુમાં કહ્યું, "તમને યાદ હશે કે થોડા સમય પહેલા તેમણે ગૌરવ ગોગોઈ પર અનેક આરોપો લગાવ્યા હતા. તેમણે આરોપ લગાવ્યો હતો કે તેમની પત્ની પાકિસ્તાની એજન્ટ અને જાસૂસ હતી. આ ખૂબ જ ગંભીર આરોપો હતા. તો શું થયું? શું હિમંતાના ઘરે દરોડા પાડવામાં આવ્યા હતા?" આ દરમિયાન, કોંગ્રેસ નેતા રાગિણી નાયકે કહ્યું, "પવનના ઘરને પોલીસ છાવણીમાં ફેરવી દેવામાં આવ્યું કારણ કે તેમણે હિમંતા 'બેશરમ'ના દુષ્કૃત્યોનો પર્દાફાશ કર્યો હતો. હિમંતા જેવા 'બેશરમ' લોકોની ધમકીઓથી કોંગ્રેસ ડરશે નહીં.

આગામી યુએન સેક્રેટરી-જનરલ બનવાની રેસમાં ચાર ઉમેદવારોમાં બે મહિલાઓ

જનીવા, સંયુક્ત રાષ્ટ્રના આગામી મહાસચિવ માટે પસંદગી પ્રક્રિયા શરૂ થઈ ગઈ છે, જેમાં આ મહિલાના અંતમાં ચાર ઉમેદવારો ઈન્ટરેક્ટિવ સંવાદોમાં ભાગ લેશે. આ સત્રો ૨૧ અને ૨૨ એપ્રિલે યુએન મુખ્યાલય ખાતે યોજાવાના છે. હાલના યુએન મહાસચિવ એન્ટોનિયો ગુટેરેસ ડિસેમ્બર ૨૦૨૬ માં તેમનો બીજો કાર્યકાળ પૂર્ણ કરશે. પોર્ટુગલના ભૂતપૂર્વ વડા પ્રધાન અને એક સમયે શરણાર્થીઓ માટે સંયુક્ત રાષ્ટ્રના ઉચ્ચ કમિશનર ગુટેરેસે ૨૦૧૭ માં પદ સંભાળ્યું હતું. ૮૦ વર્ષ પહેલાં સંયુક્ત રાષ્ટ્રની સ્થાપના થઈ ત્યારથી, કોઈ મહિલાએ ક્યારેય સંગઠનનો નેતૃત્વ કર્યું નથી. ટોચના પદ માટે નામાંકિત ચાર ઉમેદવારોમાં બે મહિલાઓ છે. તેઓ મિશેલ બેચેલેટ અને રેબેકા ગ્રીન્સપાન છે. ચિલીના ભૂતપૂર્વ રાષ્ટ્રપતિ અને માનવ અધિકારો માટે સંયુક્ત રાષ્ટ્રના ભૂતપૂર્વ ઉચ્ચ

કમિશનર બેચેલેટને બ્રાઝિલ અને મેક્સિકો દ્વારા નામાંકિત કરવામાં આવ્યા છે. યુનાઈટેડ નેશન્સ કોન્ફરન્સ ઓન ટ્રેડ એન્ડ ડેવલપમેન્ટ (દ્વરકા) ના મહાસચિવ અને કોસ્ટા રિકાના ભૂતપૂર્વ ઉપરાષ્ટ્રપતિ ગ્રીન્સપાનને કોસ્ટા રિકા દ્વારા નામાંકિત કરવામાં આવ્યા હતા. બે યુરુપ ઉમેદવારો રાફેલ ગ્રોસી અને મેકી સેલ છે. આંતરરાષ્ટ્રીય અણુ ઊર્જા એજન્સીના ડિરેક્ટર જનરલ ગ્રોસીને આર્જેન્ટિના દ્વારા નામાંકિત કરવામાં આવ્યા છે. સેનેગલના ભૂતપૂર્વ રાષ્ટ્રપતિ સૈલેને બુરુન્ડી દ્વારા નામાંકિત કરવામાં આવ્યા હતા. યુએન જનરલ એસેમ્બલીના પ્રમુખ અન્નાલેના બેરબોક્કના કાર્યાલયે જણાવ્યું હતું કે દરેક ઉમેદવાર સભ્ય દેશો સાથે ત્રણ કલાકની વાતચીતમાં ભાગ લેશે. યુએનના નિયમો હેઠળ, સેક્રેટરી જનરલની નિમણૂક સુરક્ષા પરિષદની ભલામણના આધારે ૧૮૩ સભ્યોની જનરલ

એસેમ્બલી દ્વારા કરવામાં આવે છે. સુરક્ષા પરિષદ ૧૫ દેશોનો સમૂહ છે, જેમાં પાંચ કાયમી સભ્યો - ચીન, ફ્રાન્સ, રશિયા, યુકે અને યુએસ - દરેક પાસે વીટો પાવર છે. યુએનજીએના મુખ્ય પદ માટે મહિલાઓને દબાણ કરવાના ઠરાવમાં ગયા વર્ષે સપ્ટેમ્બરમાં અપનાવવામાં આવેલા યુએન જનરલ એસેમ્બલીના ઠરાવમાં xઅફસોસ સાથેx નોંધવામાં આવ્યું હતું કે કોઈ મહિલાએ ક્યારેય સેક્રેટરી જનરલનું પદ સંભાળ્યું નથી. ઠરાવમાં દેશોને આ ભૂમિકા માટે xમહિલાઓને ઉમેદવાર તરીકે નામાંકિત કરવા પર ભારપૂર્વક વિચાર કરવાx વિનંતી કરવામાં આવી હતી. ઘણા અધિકાર જૂથો અને કાર્યકરો આગામી યુએન વડા એક મહિલા હોય તે માટે દબાણ કરી રહ્યા છે. તેમનો દલીલ છે કે આવી નિમણૂક લિંગ સમાનતાને મજબૂત બનાવવામાં અને સંગઠનમાં વિશ્વાસ પુનઃસ્થાપિત કરવામાં મદદ કરશે.

ડોનાલ્ડ ટ્રમ્પ દ્વારા ઈરાનને વાટાઘાટોના ટેબલ પર આવવા માટે આપવામાં આવેલા અલ્ટીમેટમ સુધી ગણતરી ચાલુ છે, ત્યારે ઈરાનના રાષ્ટ્રપતિ મસૂદ પેઝેશ્કિઆને કહ્યું કે ઈરાનીઓ દેશની રક્ષા માટે પોતાના જીવનું બલિદાન આપવા તૈયાર છે. તેમણે ૬ પર એક પોસ્ટમાં આ ટિપ્પણી કરી હતી, જેમાં જણાવ્યું હતું કે તેઓ પણ રાષ્ટ્ર માટે બલિદાન આપવા તૈયાર છે. "આ ક્ષણ સુધી, ૧૪ મિલિયનથી વધુ ગૌરવશાળી ઈરાનીઓએ ઈરાનના બચાવમાં પોતાના જીવનું બલિદાન આપવાની તૈયારી જાહેર કરી છે. હું પણ ઈરાન માટે બલિદાન આપનાર છું, છું અને

ટ્રમ્પની સમયમર્યાદા નજીક આવી રહી હોવાથી રાષ્ટ્રપતિ પેઝેશ્કિઆન ઉદ્ધત

રહીશ," પેઝેશ્કિઆને લખ્યું. અગાઉ, ઈરાનના નાયબ રમતગમત પ્રધાન અલીરેઝા રહીમીએ દેશના રમતવીરો અને કલાકારોને પાવર પ્લાન્ટની આસપાસ "માનવ સાંકળ" બનાવવા હાકલ કરી હતી, ટ્રમ્પના શ્રેણીબદ્ધ અલ્ટીમેટમ પછી સંભવિત હવાઈ હુમલાઓને રોકવા માટે તેને પ્રતીકાત્મક અને ભૌતિક પ્રયાસ તરીકે વર્ણવ્યું હતું. એક વિડિઓ સંદેશમાં, તેમણે યુએન, રમતવીરો, કલાકારો, વિદ્યાર્થીઓ અને ફેકલ્ટી સભ્યોને મંગળવારે સ્થાનિક સમય અનુસાર બપોરે ૨ વાગ્યે પાવર પ્લાન્ટ નજીક ભેગા થવા આમંત્રણ આપ્યું હતું, અને કહ્યું હતું કે, "આ આપણી

સંપત્તિ અને સંપત્તિ છે." ટ્રમ્પ દ્વારા ઈરાનને આપવામાં આવેલી અંતિમ તારીખ આવા માનવ ઢાલ માટેનું આહ્વાન ટ્રમ્પ દ્વારા હોર્મુઝ સ્ટ્રેટને વૈશ્વિક શિપિંગ માટે ફરીથી ખોલવા માટે આપવામાં આવેલી "રાત્રે ૮:૦૦ વાગ્યાની સમયમર્યાદા" (વોશિંગ્ટન સમય, મંગળવાર રાત્રે) ના જવાબમાં કરવામાં આવ્યું છે. ટ્રમ્પે ચેતવણી આપી છે કે પાલન કરવામાં નિષ્ફળતાના પરિણામે ઈરાનના "દરેક" પાવર પ્લાન્ટ અને પુલોને લક્ષ્ય બનાવીને મોટા પાયે અને એક સાથે બોમ્બમારો કરવામાં આવશે. તેમણે સોમવારે કહ્યું હતું કે ઉદ્દેશ્ય ૪ કલાકની અંદર આ સુવિધાઓને "સળગતી, વિસ્ફોટ

થી અને ફરી ક્યારેય ઉપયોગમાં ન લેવા" છોડી દેવાનો રહેશે. વ્હાઈટ હાઉસની પ્રેસ બ્રીફિંગ દરમિયાન, ટ્રમ્પે ઉમેર્યું હતું કે, "એક જ રાતમાં સમગ્ર દેશને બહાર કાઢી શકાય છે, અને તે રાત કાલે રાત્રે હોઈ શકે છે." તેમણે અલ્ટીમેટમનો પુનરાવર્તિત કર્યો, કહ્યું કે ઈરાને મંગળવાર રાત્રે ૮:૦૦ વાગ્યા પહેલા સોદા કરવો જોઈએ, ચેતવણી આપી હતી કે તે સમયમર્યાદા પછી "કોઈ પુલ નહીં, કોઈ પાવર પ્લાન્ટ નહીં". ટ્રમ્પે વર્તમાન પરિસ્થિતિને એક મહત્વપૂર્ણ સમય ગણાવતા કહ્યું કે વોશિંગ્ટને તે દરમિયાન કરાર પર પહોંચવા અને યુદ્ધનો અંત લાવવા માટે પૂરતો સમય આપી દીધો છે.

પાર્ટીના વડા રાષ્ટ્રપતિ બન્યા ને તરત જ વિયેતનામ ચીનના પાવર મોડેલની નકલ કરી

વિયેતનામે સર્વાનુમતે કોમ્યુનિસ્ટ પાર્ટીના જનરલ સેક્રેટરી ટુ લામને પાંચ વર્ષના કાર્યકાળ માટે પ્રમુખ તરીકે ચૂંટ્યા, જેનાથી પાર્ટી અને રાજ્ય બંને પર તેમનું નિયંત્રણ મજબૂત થયું. તેમનું આ પગલું વિયેતનામના સહિયારા નેતૃત્વની પરંપરાથી અલગ પડે છે, જેમાં નોકરીઓ સામાન્ય રીતે અલગ અલગ લોકો દ્વારા રાખવામાં આવે છે, અને શી જિનપિંગ અને પડોશી લાઓસ હેઠળ ચીનમાં સત્તા માળખાનો પડઘો પાડે છે. જાન્યુઆરીમાં કોમ્યુનિસ્ટ પાર્ટીના વડા તરીકે લેમના ફરીથી ચૂંટાયા

પછી, જ્યારે નિરીક્ષકોએ નોંધ્યું કે પાર્ટી સત્તાના એકીકરણથી તેમને રાષ્ટ્રપતિ પદ પણ સંભાળવાની તક મળી ત્યારથી આ વ્યાપકપણે અપેક્ષિત છે. શપથ લીધા પછી, ૬૯ વર્ષીય નેતાએ રાષ્ટ્રીય સભાને જણાવ્યું કે તેમની ટોચની પ્રાથમિકતા શાંતિ અને સ્થિરતા જાળવવાની છે, જે ઝડપી અને ટકાઉ વિકાસનો પાયો છે. "અમારું લક્ષ્ય લોકોની આજીવિકામાં સુધારો લાવવાનું છે જેથી બધા વિકાસના લાભો વહેંચી શકે," તેમણે કહ્યું. ટુ લામ બીજી વખત બંને પદ સંભાળી

રહ્યા છે, ૨૦૨૪ માં પાર્ટીના વડા તરીકે તેમના પુરોગામી, ન્યુએન ફુ ટ્રોંગનું અવસાન થયું ત્યારે થોડા સમય માટે આવું કર્યા પછી. ભૂતકાળના નેતાઓ કરતાં વધુ મજબૂત જનાદેશ સત્તાનું કેન્દ્રીકરણ નોંધપાત્ર હતું કારણ કે તેનો અર્થ એ હતો કે ૧૯૮૦ ના દાયકાથી, જ્યારે હનોઈએ વિદેશીઓ માટે ખુલ્લા બજારલક્ષી અર્થતંત્રની તરફેણમાં રાજ્ય સંચાલિત અર્થતંત્રને બદલવા માટે સુધારા શરૂ કર્યા હતા, ત્યારથી લામ પાસે "કોઈપણ નેતાઓ કરતાં વધુ મજબૂત જનાદેશ અને તેમના કાર્યસૂચિને આગળ ધપાવવા

માટે વધુ રાજકીય અવકાશ" હતો, સિંગાપોરનો જીઈછજી-યુસુક ઈશાક ઈન્સ્ટિટ્યૂટ સંશોધન કેન્દ્રના ન્યુએન પાક ગિઆંગે જણાવ્યું હતું. "તક સ્પષ્ટ છે. ઝડપી નિર્ણય લેવાની ક્ષમતા, વધુ નીતિ સુસંગતતા અને નિર્ણાયક ક્ષણે મુશ્કેલ સુધારાઓને આગળ ધપાવવાની વધુ સારી તક. પરંતુ જોખમ એ છે કે સત્તાનું કેન્દ્રીકરણ સંસ્થાકીય સુધારા કરતાં વધુ ઝડપથી આગળ વધી શકે છે," તેમણે કહ્યું. રાજકારણની ટોચ પર સુરક્ષા સેવાઓ લેમનો ટોચ પરનો ઉદ્દેશ્ય એક કારકિર્દી પોલીસમેનના ઉદ્દેશ્યને સમાવે છે જે

વિયેતનામની સુરક્ષા સેવાઓથી રાજકીય વ્યવસ્થાની ટોચ પર આગળ વધ્યો હતો. આ તેમના પુરોગામી દ્વારા શરૂ કરાયેલ એક વ્યાપક ભ્રષ્ટાચાર વિરોધી ઝુંબેશ દ્વારા સહાયિત હતું, જે તેમણે જાહેર સુરક્ષા મંત્રાલયના વડા તરીકે દેખરેખ રાખી હતી. પાર્ટીના વડા તરીકે, લેમે ૧૯૮૦ ના દાયકા પછી વિયેતનામના સૌથી મોટા અમલદાર શાહી પરિવર્તનનું નેતૃત્વ કર્યું છે, જેમાં નોકરીઓમાં ઘટાડો, મંત્રાલયોનું વિલીનીકરણ, પ્રાંતીય સીમાઓ ફરીથી દોરવા અને મુખ્ય

માળખાકીય પ્રોજેક્ટ્સને આગળ વધારવામાં આવ્યા છે. આર્થિક પરિવર્તન પર ધ્યાન કેન્દ્રિત કરે તેમણે આર્થિક કામગીરી અને પાનગી ક્ષેત્રના વિકાસ પર ધ્યાન કેન્દ્રિત કર્યું છે, જેનો હેતુ વિયેતનામને શ્રમ- અને નિકાસ-સંચાલિત મોડેલથી આગળ વધારવાનો છે જેણે લાખો લોકોને ગરીબીમાંથી બહાર કાઢવા અને ઉત્પાદન-આધારિત મધ્યમ વર્ગ બનાવવા માટે મદદ કરી છે. દેશ આગામી પાંચ વર્ષમાં દરેકમાં ૧૦% કે તેથી વધુ વાર્ષિક આર્થિક

વૃદ્ધિનું લક્ષ્ય રાખી રહ્યો છે. પરંતુ પડકારો બાકી છે, ખાસ કરીને ઈરાનમાં યુદ્ધથી ઉર્જા આંચકાથી ઉથલપાથલ પામેલા વિશ્વ અર્થતંત્ર સાથે આ મહત્વાકાંક્ષી દ્રષ્ટિકોણને વાસ્તવિકતામાં ફેરવવાનું તાત્કાલિક કાર્ય. વિયેતનામનું અર્થતંત્ર વર્ષના પ્રથમ ત્રણ મહિનામાં ૭.૮% ના વાર્ષિક દરે વિસ્તર્યું, જે ગયા વર્ષે ૭.૧% હતું પરંતુ ૯.૧% લક્ષ્યથી નીચે અને ૨૦૨૫ ના અંત કરતાં ધીમું હતું. ગિયાંગે કહ્યું કે લેમને સુધારા પરીદી માટે રાજકીય અવરોધો અને વિદેશ નીતિ પ્રત્યે

વિયેતનામના વ્યવહારિક અભિગમને જાળવવાના પડકારનો પણ સામનો કરવો પડે છે. વિયેતનામ તેના વેપાર સરહદોને લઈને યુએસના દબાણનો સામનો કરી રહ્યું છે, પરંતુ તેણે દક્ષિણ ચીન સમુદ્રમાં તેના સૌથી મોટા વેપારી ભાગીદાર અને હરીફ દાવેદાર ચીન સાથેના સંબંધોને પણ સંતુલિત કરવા પડશે. "વિદેશ નીતિમાં સાવચેતીપૂર્વક સંતુલિત વ્યૂહરચનાથી તેને ફાયદો થયો છે, પરંતુ વધુ અશાંત વિશ્વમાં તે સ્થિતિ જાળવી રાખવી વધુ મુશ્કેલ બનશે," તેમણે કહ્યું.

**ન્યૂઝ ઓફ ગાંધીનગર**  
**ન્યૂઝ ઓફ ગાંધીનગર દૈનિક**  
**સાહિત્ય સરિતા-**  
**આયોજક : પ્રદીપ રાવલ**



**NOG. SS No: 194**

વિષય : પ્રકૃતિ અને માનવનો સંબંધ  
 શીર્ષક : પ્રકૃતિનો ખજાનો મારે આંગણે.  
 પ્રકાર : પદ્ય, શબ્દ : ૬૧

સ્નેહથી વીટળાઈ વળી મધુમાલતી દિવસનારાજાને,  
 મધમઘટી હસતી રહી સમીરના સથવારે .

વિહરતા મધુકર સુવાસીત વનશ્રીની ઘટાએ,  
 મનોહર દ્રશ્ય ખીલતું ચૈતરના પ્રભાતે.

ખૂણે ખોડાયેલો અશ્વત્થ ખીજાતો...તો પમરાટે,  
 કરમાયેલ કેસુડોય જતોતો ફાગણની વિદાયે.

હળવી શાતા અર્પીએ ગઈકાલના માવઠાએ,  
 છંટાતા જલબિન્દુઓ વૃક્ષવેલની શાખાઓથી ધરાએ.

પ્રકૃતિનો આ ખજાનો છે મારે આંગણે,  
 છતાંદાત્મ્ય મારું આ લીલોતરીની સાથે.

મળે છે મને શાંતિ પ્રકૃતિની સંગાથે,  
 'યા'નીચૂરકીએ 'ખ્યાતિ' એને માણે સવારે.

નામ: ખ્યાતિ જીગર દેસાઈ. (અમદાવાદ)

★★★★★★  
**NOGGS:226**

વિષય:-પ્રકૃતિ અને માનવનો સંબંધ  
 શીર્ષક :- પ્રકૃતિ અને માનવ  
 રચના:- પદ્ય શબ્દો :-૯૩

પ્રકૃતિના આંચલે માનવીને શાંતિનો સાથ મળે છે,  
 થાકેલ મનને અહીં નિ:શબ્દ પ્રેમનો સ્પર્શ મળે છે.

વપનના સૂરમાં જીવનનાં સ્વપ્નોને પ્રભાત મળે છે,  
 વૃક્ષોની છાંયમાં હૃદયને રંગોનો આસ્વાદ મળે છે.

નદી તણા વહેણમાં જીવન પ્રવાહનો અર્થ મળે છે,  
 માનવીને જિંદગીમાં સાચું સત્ય શાંતિથી મળે છે.

પર્વતની ઊંચાઈથી વિચારોને ઉડાન ખુબ મળે છે,  
 પ્રકૃતિ સાથે જીવતાં જીવનને શક્તિ ખુબ મળે છે.

ફૂલોના સુગંધમાં લાગણીઓ મીઠી મધુર મળે છે,  
 પ્રકૃતિના સાથમાં માનવી પોતે ઓળગીને મળે છે.

જો પ્રકૃતિથી દૂર જઈએ તો જીવનને ખાલી મળે છે,  
 માનવીનું અસ્તિત્વ સદા પ્રકૃતિના સંગાથે મળે છે.

સુભાષ ઉપાધ્યાય 'મેહુલ'(અમેરિકા)

★★★★★★  
**NOG SS NO- 334**

વિષય : પ્રકૃતિ અને માનવ  
 શીર્ષક :- પ્રકૃતિ અને માનવ જીવન - પરસ્પર ગાઢ સંબંધ  
 પ્રકાર :- ગદ્ય (લેખ)  
 શબ્દો:- ૨૧૦

પ્રકૃતિ અને માનવ જીવન વચ્ચેનો સંબંધ અત્યંત ગાઢ અને અવિભાજ્ય હોય છે. માનવનું અસ્તિત્વ પ્રકૃતિ પર નિર્ભર છે. જન્મથી લઈને મૃત્યુ સુધી માનવ પ્રકૃતિના વિવિધ તત્વો પર આધાર રાખે છે. હવા, પાણી, જમીન, વૃક્ષો અને પ્રાણીઓ આ સઘળું માનવ જીવનના આધારસ્તંભ છે.

પ્રકૃતિ માનવને જીવન જીવવા માટે જરૂરી તમામ સાધનો પૂરા પાડે છે. સ્વચ્છ હવા શ્વાસ માટે, પાણી જીવન માટે અને જમીન ખોરાક માટે જરૂરી છે. પ્રકૃતિ વિના માનવ જીવન અશક્ય બની જાય. એટલે જ પ્રાચીન સમયમાં માનવ પ્રકૃતિને દેવી સ્વરૂપે પૂજતો હતો અને તેની સાથે સંતુલિત જીવન પણ જીવતો હતો.

પરંતુ આધુનિક યુગમાં માનવે વિકાસના નામે પ્રકૃતિનું અતિશય શોષણ શરૂ કર્યું. વૃક્ષોનો અતિશય નાશ, ઉદ્યોગોથી પ્રદૂષણ અને કુદરતી સંપત્તિનો અયોગ્ય ઉપયોગ આ બધું પ્રકૃતિને નુકસાન પહોંચાડે છે. પરિણામે પર્યાવરણમાં અસંતુલન સર્જાયું છે, જે માનવ જીવનને પણ ખતરામાં મૂકે છે. જો આ સંતુલન આપણે ગુમાવી દઈશું તો જીવન અસ્ત વ્યસ્ત બની જશે.

એટલા માટે માનવ માટે જરૂરી છે કે તે પ્રકૃતિ સાથે સહઅસ્તિત્વમાં જીવન જીવવાનું શીખે. વૃક્ષારોપણ, પાણીનો બચાવ, પ્રદૂષણ ઘટાડવું અને પર્યાવરણનું રક્ષણ કરવું આ બધું દરેક વ્યક્તિની ફરજ છે.

અંતે પ્રકૃતિ અને માનવ જીવન એકબીજાના પૂરક છે. બંને વચ્ચેનો આ ગાઢ સંબંધ જાળવવો એ માનવજાત માટે અતિ આવશ્યક છે. જો આપણે પ્રકૃતિને સાચવીશું, તો પ્રકૃતિ પણ આપણું ભવિષ્ય સુરક્ષિત અને હર્ષ્ય ભર્યું રાખશે.

ડૉ. ફાલ્ગુની રાઠોડ 'ફાગ' નવસારી

★★★★★★  
**NOGSS: 168**

વિષય: પ્રકૃતિ અને માનવ નો સંબંધ  
 શીર્ષક: પ્રકૃતિ આત્માનો વસ્ત્ર છે  
 પ્રકાર:પદ્ય સંખ્યા: ૧૩૮

કરજે જતન હે માનવી, તું પ્રકૃતિની આર્મી સેના બની,

ન કરી શક્યો જતન તો, જમીન પાણી હવા ઝેરી બનશે.

પ્રકૃતિને આત્માનું આવરણ સમજી સુરક્ષા તું જરૂર કરજે ,  
 કરજે કર્મ એવાં મનુષ્ય તું, પાંચ તત્વો કદી દૂષિત ન બને.

જલ થલ આકાશ વાયુ અગ્નિ આત્માનો યથાર્થ વસ્ત્ર છે,  
 યુદ્ધ જેવું કોઈ વિકર્મ નથી જે પ્રકૃતિનું સદા હનન કરે છે.

પ્રકૃતિની હરિયાળીમાં તું વન રક્ષક બની સદા ઉભો રહેજે,  
 પ્રકૃતિ છે સુરક્ષા કવચ એ સુરક્ષા કવચ તું સન્માન કરજે .

પ્રકૃતિનાં મૂળ મિજાજ ને તું સમજી સદા શાંત રહેજે ,  
 પ્રકૃતિ વિરુદ્ધ કોઈ એવાં કર્મ કરતો નહી જે પસ્તાવું પડે.

પ્રકૃતિને પૃથ્વીનો સ્વર્ગ સમજી ઈશ્વરનો ધન્યવાદ કરજે,  
 જીવન ક્ષણ ભંગુર ને યાદ કરી પ્રકૃતિને નમન કરજે.

રક્ષક બન્યાં પ્રકૃતિનાં તો જીવનમાં સદાય લીલા લહેર છે,  
 ના બન્યા રક્ષક, બન્યા ભક્ષક તો કાળનાં કોળીયો થાશો.

ડો કનેયાલાલ માલી 'ઉત્સવ' (અમદાવાદ)  
 ઈન્ટરનેશનલ આધ્યાત્મિક લેખક

★★★★★★  
**NOG SS NO:- 364**

વિષય:- પ્રકૃતિ અને માનવનો સંબંધ  
 શીર્ષક:- "વાસંતી વાયરા"  
 પ્રકાર:પદ્ય શબ્દો:- ૧૧૪

આ વાસંતી વાયરાએ સુગંધી વાયુ ફેલાવ્યા છે,  
 ભમરો, કલીઓ,પુષ્પોએ જાણે સુંદર આયુ સજાવ્યા છે !

મંદ મંદ શીતલ શીતલ સમીર ચોમેર પ્રસરાવ્યા છે,  
 પ્રકૃતિની સિકલ બદલાવીને સૌને ઘેલા બનાવ્યા છે.

સેવક શિયાળાએ આશિકોનાં દિલમાં પ્રેમના ફણગા ફણગાવ્યા છે,  
 જો વર્ષા રાણી છે તો, વસંત ઋતુરાજ બનીને આવ્યા છે.

પ્રણયઘેલાઓની નજરોમાં અલૌકિક નશા ઉપજાવ્યા છે,  
 આંખોથી આંખોની અપલક મજાની રમતે રમાડ્યા છે.

જ્યાં પ્રેમીઓના કદમ પડે ત્યાં જાણે ઝત્ત મંડાવ્યા છે !  
 પ્રકૃતિએ પાગલ બનાવી દીધા હોય એવા નશા ચડાવ્યા છે.

ભમરોનું ગુંજનગીત ને શાયરના શબ્દો મળી ગયાં છે,  
 નવી જ પ્રેમગઝલ - પ્રેમગીત રચાશે, અણસાર આપ્યા છે.

હૃદયથી હૃદય ને હાથથી હાથ મહોબતીઓએ મિલાવ્યા છે,  
 "પંકજ" - પ્રેમપથ પર આ વસંતે જાણે પાગલ બનાવ્યા છે.

મનસુખભાઈ એચ.મકવાણા, પંકજ જરીવાલા ( ઉપલેટા )  
 ★★★★★★

**NOG SS no 387**

વિષય: પ્રકૃતિ અને માનવ નો સંબંધ  
 શિર્ષક:"યે બંધન તો પ્યાર કા બંધન હે... જન્મો કા સંગમ હે"  
 પ્રકાર:ગદ્ય, શબ્દો:૨૦૪

આજ નાં વિષયે મને બોલીવુડ નાં મારા પ્રિય ગીતો ની યાદ આવી  
 ગઈ છે જે જણાવવા જરૂરી છે.

૧)જ્યોતિ કલશ છલકે...

૨) આ ચલ કે તુ જે, મેં લે કે ચલુ..

૩)યે કૌન ચિત્રકાર હે (૨)

૪) પ્યારે પંછી રાહો મૈં...

૫) સૂરજ કબ દૂર ગગન સે...

૬)યે નીલ ગગન કે તલે..

૭) પંખી ઓએ કલશોર કર્યો ભાઈ... વગેરે જેવા અદ્ભુત ગીતો દ્વારા માનવ અને પ્રકૃતિ નો અદ્વૈત સંબંધ સમજાવતા સુંદર, સચોટ નોટિસ કરતાં લાજવાબ ગીતો નો ખજાનો છે.એ પ્રકૃતિ નાં તત્વો થકી જ માનવજીવન બનેલું છે,ટકેલું છે અને જીવંત છે.આ અનૂટ પ્રેમ સંબંધ છે.

"રોજ ઉઠું ને ઈશ મારી આરતી કરે,  
 કોમળ અરુણોદય ની ગુલાબી દિવેટ કરી, પ્રેમ નો પ્રકાશ મારા હૈયે ભરે... રોજ...

ઝીણી ઝીણી ઝાકળ થઈ નવડાવે હેત થી,  
 પંખીના કલવર નાં મીઠાં સંગીત થી,  
 સ્મૃતિ અર્પી જીવન સાતત્ય ને ટકાવવા તન મન માં સ્ફુર્તિ ને ચેતના ભરે.. રોજ...

ભૂલું નાં માતૃવત ભાવ ને પ્રભુ તારા,  
 તારો પ્રવાહ છે મારી જીવનધારા,  
 તારા જ કાર્ય માં વહેતું રહી ને સદા..  
 જીવન ઝરણું તવ સમુદ્રે ભળે.. રોજ...

કરતો લોહી તણો અભિષેક,  
 કેમ ભૂલાય નામ ભગવાન (પ્રકૃતિ) નું રે...

પુનિતા બેન -અમદાવાદ.  
 ★★★★★★

**NOGSS NO: 345**

વિષય: પ્રકૃતિ અને માનવનો સંબંધ  
 શીર્ષક: પ્રકૃતિ પ્રેમી  
 પ્રકાર: ગદ્ય - શબ્દો:૧૮૫

પ્રકૃતિ અને માનવનો સંબંધ ખૂબ જ ગાઢ છે. પ્રકૃતિ આપણને જીવન આપે છે, અને માનવ તેનો ઉપયોગ કરે છે. પ્રકૃતિ આપણને શ્વાસ લેવા માટે હવા, પીવા માટે પાણી, અને ખાવા માટે ખોરાક આપે છે.

માનવ પ્રકૃતિનો એક ભાગ છે, અને પ્રકૃતિ સાથે સંતુલન જાળવવું ખૂબ જ જરૂરી છે. જો આપણે પ્રકૃતિનું રક્ષણ કરીશું, તો તે આપણું રક્ષણ કરશે.

હું મારી જ વાત કરું તો હું પ્રકૃતિ પ્રેમી છું. ખૂબ આભાર - નિહારીકા રવિયા જ દીવાની છું. દરેક ઋતુ મને ખૂબ જ ગમે.

પાનખર, વસંત તો જાણે કેસુડાના ફૂલ જેમ મધમઘટી હવા ભરે. મને લીલોતરી બેહદ ગમે. કોઈ જો વૃક્ષ કાપી રહ્યું હોય મને રોવાનું આવે. મારો બહું જીવ બળે. દરેક માનવે પ્રકૃતિને પ્રેમ આપવો જોઈએ. એની સંભાળ લેવી જોઈએ. એનું રક્ષણ કરવું જોઈએ.

કેવા હુસ્ન ભર્યા બર્ફીલા પહાડો હોય. બરફ પીગળતા જ કેવા સુંદર મઝાના ઝરણા વહેતા હોય! કુદરતનો એ નજારો અદ્ભૂત હોય છે. માનવ એ બધું જોતા જ મોગરાના ફૂલો જેમ ખીલી ઉઠતો હોય છે. આખરે તો માનવી અને પ્રકૃતિ સૃષ્ટિ સર્જનહારની જ કૃપા છે, એનું જ રૂપ છે. માટે આ સંબંધને જાળવી રાખવો ખૂબ જ જરૂરી છે.

હંસા જાલા "લાગણી" (સુરત)

# ગેરકાયદેસર ઝૂંપડા પર કાયદેસર ટેકસ ? સરકારી કર્મચોગીઓને ઉનાળુ વેકેશન દરમિયાન LTCનો લાભ લેવાની ઉત્તમ તક

ગિરધરલાલ, હવે આ દેશમાં આ જ બાકી રહ્યું છે. 'રાજ્ય એ ફરિયાદ મિશ્રિત આઘાત વ્યક્ત કર્યો. રાજ્યના હાથમાં લાલ, પીળા સફેદ, લીલા કાગળોનો થોકડો હતો. તેના બીજા હાથમાં કેલક્યુલેટર હતું. રાજ્ય આંગળીના વેદે કશીક ગણતરી કરતો હતો.

' રાજ્ય, પાછું તને શું થયું. આ કાગળિયા શેના છે? છોકરીઓના બાયોડેટા છે? આમાંથી કોની સાથે તારે દહીંની જેમ જોડી જમાવવાની છે?મે રાજ્યને પૂછ્યું.

' ગિરધરલાલ, તમને આ છોકરીઓના બાયોડેટા લાગે છે? મે લગન કરવાનો ખ્યાલ ભંડકિયામા દફન કરી દીધો છે. ' રાજ્યએ ગુસ્સે થઈને કહ્યું. રાજ્ય કાઠી પાટી છે તેમ દર્શાવી રહ્યો હતો.

' તો રાજ્ય શેના કાગળિયા છે? શેરબજારના પૈસાના થયેલા પાળીયા છે? મેં રાજ્યને કાગળિયા વિશે પૂછ્યા કરી.

'ગિરધરલાલ, તમે કેટલા પ્રકારના ટેકસ ભરો છો?' એકાઉન્ટન્ટ જનરલના ઓડિટર જેવો રાજ્યએ હાક માર્જિન પારો કાઢ્યો. ' રાજ્ય ટેકસ ભરતા ભરતા તો ધોતી

રૂમાલ થઈ જાય છે. રાજ્ય બાર મહિના નોકરી કરી બે માસનો પગાર ઈન્કમેટેક્સ દેવતાના ચરણે ધરવો પડે છે. ઘરે તો દસ મહિનાનો પગાર લઈ જઈ છે.હું તો ટેકસ ભરી થાક્યો નિર્મલાતાઈ તારા મનમાં નથી.બજેટના દા'ડા આવ્યા. હું તો ડઘાઈ ડઘાઈ જાઉં, તાઈ તારા મનમાં નથી.' મે આમ નાગરિકની વ્યથા સંભળાવી.

'ગિરધરલાલ, ઈન્કમ ટેકસ સિવાય પણ પ્રત્યક્ષ કે પરોક્ષ ટેકસ ભરતા હશો.' રાજ્યએ મમરો મુક્યો.

' રાજ્ય ઈન્કમટેક્સ ભર્યા પછીની આવક પર ગબ્બરસિંહ ટેકસ એટલે જીએસટી ભરવો પડે છે. જીએસટી પહેલાં વેચાણવેરો કે વેલ્યુ એડેડ ટેકસ. કસ્ટમ એકસાઈઝ ભરવો પડતો હતો.

' ગિરધરલાલ, સરકાર લોકોને ઝૂડવા બેઠી છે. સાંસદોના પગાર-પેન્શન વધારવા ટેકસ ઉધરાવવો પડે કે નહીં?' રાજ્યએ ટેકસ વધારવાનું સોલિડ કારણ આપ્યું .

'રાજ્ય આપણે આપણા પૈસે મિલકત ટેકસ ભરો છો?' એકાઉન્ટન્ટ જનરલના ઓડિટર જેવો રાજ્યએ હાક માર્જિન પારો કાઢ્યો. ' રાજ્ય ટેકસ ભરતા ભરતા તો ધોતી

અર્થશાસ્ત્રના પાઠ પઢાવ્યા. ' રાજ્ય, આકાશના તારા ગણ્યા ગણ્યા નહીં, વીણ્યા વીણ્યા નહીં તો પણ આકાશની છાબડીમાં સમાઈ જાય છે. ટેકસનું પણ લગભગ આનું જ છે. ટેકસ ભર્યા ભરાય નહીં તો પણ નિર્મલાતાઈના બજેટમાં સમાય.' મેં રાજ્યને કહ્યું.

'ગિરધરલાલ, તમે કૂતરા પાળો તો તેના પર પણ ટેકસ ઉધરાવવામાં આવે છે. ધાર્મિક શહેરમાં એન્ટ્રી લેવા માટે પણ ટેકસ લેવામાં આવે છે.

લાઈટબિલ કે ફલાઈટની ટિકિટ પર સરકારી ટેકસ દૂર કરવામાં આવે તો લાઈટ પયાસ ટકા સસ્તી થઈ જાય.' મે રાજ્યને ટેકસજાળ જણાવી.

'ગિરધરલાલ, આવકવેરા પર કૃષિ ઉપકર, ફલાઈટની ટિકિટ પર એરપોર્ટ ડેવલપમેન્ટ ટેકસ , રેતી-કાંકરી કપચી ઉપકર, પશુ પાળવા માટે ટેકસ. આ બધુ બપુડજંતર ક્યાં અટકશે તેની ખબર પડતી નથી.

' ગિરધરલાલ, ચંદ્રગુપ્ત જેવા સામાન્યને મહાન સમ્રાટ બનાવનાર ચાણક્ય એટલે કૌટિલ્યે અર્થશાસ્ત્ર પર પુસ્તક લખ્યું છે. ચાણક્યે રાજાએ કેવો અને કેટલો ટેકસ ઉધરાવવો તેનું માર્ગદર્શન કરેલ છે. ભમરો ફૂલ પર બેસી રસ ચૂસે તે રીતે રાજાએ પ્રજા પાસેથી ચૂસવા ઉધરાવવા જોઈએ તેમ કહેલ છે.' રાજ્યએ મને કૌટિલ્ય

અર્થશાસ્ત્રના પાઠ પઢાવ્યા. ' રાજ્ય, આકાશના તારા ગણ્યા ગણ્યા નહીં, વીણ્યા વીણ્યા નહીં તો પણ આકાશની છાબડીમાં સમાઈ જાય છે. ટેકસનું પણ લગભગ આનું જ છે. ટેકસ ભર્યા ભરાય નહીં તો પણ નિર્મલાતાઈના બજેટમાં સમાય.' મેં રાજ્યને કહ્યું.

'ગિરધરલાલ, હવે તૈયાર થઈ જાવ.' રાજ્યએ મને સાવચેત કર્યો.

' કેમ રાજ્ય, ક્યાંય જવાનું છે?' મને ફાળ પડી. રાજ્ય માટે છોકરીને જોવા મિત્ર તરીકે જવું એ મારી ફરજ છે. જો કે, મને બહારગામ જવું ગમતું કે ફાવતું નથી.

' ગિરધરલાલ, ક્યાંય જવાનું કે આવવાનું નથી. કમર કસીને પેટે પાટા બાંધીને રાષ્ટ્રનિર્માણ માટે નવા ટેકસ ભરવા એટલે કે કતલખાને કતલ થઈ જવા તૈયાર થઈ જાવ.' રાજ્ય કાયમ રડવાના સમાચાર જ લાવે છે.

' રાજ્ય, નાણામંત્રી દેશની જનતા પર ટેકસ લાદે છે ત્યારે ક્યાં મારી કે તારી સંમતિ લે છે. નવા ટેકસ આવશે તો જખ મારીને ભરવા જ પડશે.' મેં કરદાતાની મજબુરી જણાવી. 'ગિરધરલાલ, હવે કબર કરવેરા, કઠમુલ્લા ઉપકર,ઉન્માદ કર,

નફરતવેરો, ઝેર વેરા,ગોડસે ટેકસ ભરવા તૈયાર થઈ જાવ.' રાજ્યએ ટેકસ બોમ્બ ફેંડ્યો .

' રાજ્ય, તું તો સંભવિત ટેકસની વાત કરે છે. પણ મુંબઈ મહાનગરપાલિકાએ બજેટમાં ઝૂંપડા પર ટેકસ લગાવવાની જાહેરાત કરી છે.' મેં રાજ્યને નવા ટેકસના વધામણા આપ્યા .

કહે છે કે ઓફલાઈન જુગાર ગુનો છે. જુગાર રમતા શકુનિઓને પોલીસ પકડીને જેલમાં ધકેલે છે. જો કે, જુગાર રમનારને યુધિષ્ઠિર કે દુર્યોધન તરીકે કેમ ઓળખવામાં આવતા નથી તે અલગ સવાલ છે. ઓનલાઈન ગેમિંગ કે ગેમ્બલિંગ કાયદેસર નથી છતાં, સરકાર ભરપૂર ટેકસ મેળવે છે. બિટકોઈન કરન્સી કાયદેસર નથી, પરંતુ, બિટકોઈન પર ત્રીસ ટકા ટેકસ ઉસેડવામાં આવે છે. દેશમાં ઝૂંપડા કાયદેસર નથી. સરકારી જમીન પર દબાણ છે. ઝૂંપડામાં રહેતા લોકોને લાઈટ, પાણી, રેશનિંગ, આધાર કાર્ડ વગેરે કાયદેસર મળી જાય છે.

ગેરકાયદેસર ઝૂંપડા પર મહાનગરપાલિકા ટેકસની બોજ નાંખીને ઝૂંપડાને કાયદેસર બનાવવાની નથી. આને અસળંગડાઈ સિવાય શું કહી શકાય? ભરત વૈષ્ણવ

ભારતીય રેલ્વેના ઉપક્રમે દક્ષિણ ભારતના વિવિધ પ્રસિદ્ધ યાત્રાધામના આરામદાયક અને સલામત પ્રવાસ માટે વિશેષ ટ્રેન શરૂ કરવામાં આવી છે. જેમાં ભારતીય રેલવે કેટરિંગ એન્ડ ટુરિઝમ કોર્પોરેશન લિ. (ઈજીસી) દ્વારા સરકારી કર્મચોગીઓ અને શ્રદ્ધાળુઓ માટે આગામી મે ૨૦૨૬માં એક વિશેષ પ્રવાસનું આયોજન કરવામાં આવ્યું છે. 'ભારત ગૌરવ ટ્રેન' અંતર્ગત આગામી દિ. ૧૨ થી ૨૨ મે, ૨૦૨૬ દરમિયાન 'દિવ્ય દક્ષિણ દર્શન યાત્રા' સાથે મલ્લિકાર્જુન જ્યોતિર્લિંગ દર્શનનું આયોજન કરવામાં આવ્યું છે. જેમાં, દક્ષિણ ભારતના સુપ્રસિદ્ધ અને પવિત્ર ધાર્મિક સ્થળોનો સમાવેશ કરવામાં આવ્યો છે. આ ૧૧ દિવસીય પ્રવાસ દરમિયાન યાત્રિકોને પ્રસિદ્ધ યાત્રાધામ તિરુપતિ બાલાજી, રામનાથસ્વામી જ્યોતિર્લિંગ મંદિર, મીનાક્ષી મંદિર, કન્યાકુમારી તેમજ મલ્લિકાર્જુન જ્યોતિર્લિંગના દર્શન સહિત વિવિધ સ્થાનિક સ્થળોનો પ્રવાસ કરવાનો લ્હાવો મળશે. આ યાત્રાનું પ્રસ્થાન ગુજરાતમાંથી તા. ૧૨ મે ૨૦૨૬ના રોજ રાજકોટથી - સુરેન્દ્રનગર- વિરમગામ- સાબરમતી:અમદાવાદ- નડિયાદ- આણંદ -વડોદરા - ભરૂચ- સુરત થશે. સરકારી કર્મચોગીઓને ઉનાળુ વેકેશન દરમિયાન

રજા પ્રવાસ રાહત- રૂઝનો લાભ લેવાની ઉત્તમ તક મળી રહેશે. આ યાત્રા માટે મુસાફરોની સુવિધા મુજબ વિવિધ ત્રણ કેટેગરીમાં પેકેજ નક્કી કરવામાં આવ્યા છે. જેમાં ઈકોનોમી ક્લાસ (નોન-એસી સ્લીપર) માટે વ્યક્તિ દીઠ રૂ. ૨૧,૫૨૫/- દર નક્કી કરવામાં આવ્યો છે. કમ્ફર્ટ ક્લાસમાં ૩ ટાયર એસી માટે વ્યક્તિ દીઠ રૂ. ૩૮,૧૦૫/- અને ૨ ટાયર એસી માટે વ્યક્તિ દીઠ રૂ. ૪૮,૧૮૫/- પેકેજ ખર્ચ રાખવામાં આવ્યું છે. આ પેકેજમાં યાત્રાળુઓને આપવામાં આવતી અન્ય વિવિધ સુવિધાઓની વિગતો પણ સત્તાવાર વેબસાઈટ પરથી જાણી શકાશે. આ યાત્રા પેકેજનું બુકિંગ કરાવવા ઈચ્છતા નાગરિકો - કર્મચોગીઓ વહેલાં તે પહેલાના ધોરણે ભારતીય રેલવે કેટરિંગ એન્ડ ટુરિઝમ કોર્પોરેશન લિ.ની સત્

# ગાંધીનગર જિલ્લાના પ્રભારી સચિવ શ્રી વિનોદ રાવની અધ્યક્ષતામાં જિલ્લાના વિકાસ કાર્યોની સમીક્ષા બેઠક યોજાઈ



રાજ્યના વન પર્યાવરણ સચિવ શ્રી ડો.વિનોદ રાવની અધ્યક્ષતામાં કલેક્ટર કચેરી ખાતે ગાંધીનગર જિલ્લાના પ્રભારી અધ્યક્ષતામાં કલેક્ટર કચેરી ખાતે સચિવ શ્રી રાવએ સિમેન્ટલેસ તળાવ અને ધનિષ્ઠ વનીકરણ તથા ભૂગર્ભજળ સંગ્રહ પર ભાર મૂકી કુદરતી અને પ્રાકૃતિક પદ્ધતિના ઉપયોગ થકી

પ્રેઝન્ટેશન થકી જિલ્લાના વિકાસ કાર્યોની વિસ્તૃત વિગતો રજૂ કરવામાં આવી હતી. આ બેઠકમાં સચિવશ્રીએ વિશેષતમ જળ વ્યવસ્થાપન, જિલ્લાના દરેક વિસ્તાર સુધી પાણી પહોંચાડવાની વ્યવસ્થા, તળાવોના રિ-ડેવલપમેન્ટ, તેના થકી ભૂગર્ભ જળ ક્ષમતામાં વધારો અને અલ્ટરનેટિવ રિવરફ્રન્ટ કોન્સેપ્ટ અંગે વિશેષ ચર્ચા કરી હતી. આ સાથે તેમણે જિલ્લામાં સામાજિક વનીકરણ દ્વારા ગ્રીન કવર વધારવાના નવીનતમ પ્રયાસો માટે મહત્વના સૂચનો કર્યા હતા. સચિવ શ્રી રાવએ સિમેન્ટલેસ તળાવ અને ધનિષ્ઠ વનીકરણ તથા ભૂગર્ભજળ સંગ્રહ પર ભાર મૂકી કુદરતી અને પ્રાકૃતિક પદ્ધતિના ઉપયોગ થકી

સરકારને બલ ડેવલપમેન્ટ તરફ અગ્ર થવા જણાવ્યું હતું. આ તકે મ્યુનિસિપલ કમિશનર શ્રી જે. એન. વાઘેલા તથા સિંચાઈ વિભાગના અધિકારીશ્રી દ્વારા વર્ષ ૨૦૨૫-૨૬ દરમિયાન થયેલ વિશેષતમ કામગીરી રજૂ કરી, વનીકરણ, સિંચાઈ તથા અન્ય વિકાસ કાર્યો વિશે આગામી વિકાસ કાર્યોનો રોડ મેપ રજૂ કરવામાં આવ્યો હતો. આ સમીક્ષા બેઠકમાં કલેક્ટર શ્રી રવીન્દ્ર ખતાલે, જિલ્લા વિકાસ અધિકારી શ્રી બી.જે. પટેલ, પોલીસ અધિક્ષક શ્રી રવિ તેજ વાસમ શેટ્ટી, મ્યુનિસિપલ કમિશનર શ્રી જે.એન. વાઘેલા, અધિક કલેક્ટર શ્રી એન.આર. શર્મા તથા વિવિધ વિભાગના અધિકારીઓ ઉપસ્થિત રહ્યા હતા.



આજ રોજ એ. ટી. સી. બી. સ્કૂલ દ્વારા પ્રજ્ઞાચક્ષુઓ માટે અંધજન મંડળ ખાતે વિજ્ઞાન મેળાનું સુંદર આયોજન કરવામાં આવ્યું હતું જેમાં વિજ્ઞાનના વિવિધ પ્રયોગો જેમાં પર્યાવરણ, ટેકનોલોજી, જેવા વિષયો પર પ્રજ્ઞાચક્ષુ વિદ્યાર્થીઓ પ્રયોગો રજૂ કર્યા હતા જેમાં ૩૦ જેટલા પ્રજ્ઞાચક્ષુઓ જોડાયા હતા. સમગ્ર મેળાનું આયોજન શાળાના આચાર્ય શ્રી દિનેશ પંડ્યાએ તથા પ્રિયાબેન તથા યામીનીબેન દ્વારા કરવામાં આવ્યું હતું જેમાં અમદાવાદ ની અન્ય અંધજન શાળાઓએ તે નિહાળ્યું હતું.

## જેતપુરમાં કોમર્શિયલ ગેસ સિલિન્ડર કૌભાંડનો પર્દાફાશ: SOG દરોડામાં ૯૩ બોટલ જપ્ત, ગેસ એજન્સી સીલ

જેતપુર

રાજકોટ જિલ્લાના જેતપુરમાં કોમર્શિયલ ગેસ સિલિન્ડરની ગેરકાયદેસર સંગ્રહખોરી પર સ્પેશિયલ ઓપરેશન ગ્રુપ (જીએ) એ તવાઈ બોલાવી છે. ભાદર નદીના સામા કાંઠે આવેલા વાસુકી ઉદ્યોગનગરમાં ચાલતા સાડીના એક કારખાનામાં દરોડો પાડીને પોલીસે અલગ-અલગ કંપનીઓના કુલ ૯૩ જેટલા ગેસ સિલિન્ડર જપ્ત કર્યા છે અને સખ્લાય કરનાર એજન્સીને સીલ મારી કડક કાર્યવાહી હાથ ધરી છે.



પ્રાપ્ત વિગતો અનુસાર, જેતપુરના વાસુકી ઉદ્યોગનગરમાં આવેલ 'ખેતલીયા ટેક્સટાઈલ' નામના સાડીના કારખાનામાં મશીનમાં ઉપયોગમાં લેવા માટે

તપાસ દરમિયાન જાણવા મળ્યું હતું કે, કોઈપણ જાતની સુરક્ષા વિના અને માનવ જિંદગી જોખમાય તેવી રીતે અત્યંત બેદરકારીપૂર્વક આ અનઅધિકૃત સંગ્રહખોરી ચાલી રહી હતી. પોલીસે ઘટનાસ્થળેથી ભરેલા અને ખાલી મળીને કુલ ૯૩ નંગ કોમર્શિયલ ગેસ સિલિન્ડર કબજે કર્યા છે. પોલીસની પ્રાથમિક તપાસમાં ખૂબ્યું હતું કે, કારખાનામાં આ સિલિન્ડરનો જથ્થો 'મહાદેવ ગેસ એજન્સી' દ્વારા પૂરો પાડવામાં આવતો હતો. આ ગંભીર બેદરકારી સામે કડક એક્શન લેતા પોલીસે કોમર્શિયલ ગેસ પ્રોવાઈડ

કરનારી આ મહાદેવ ગેસ એજન્સીને તાત્કાલિક અસરથી સીલ કરી દીધી છે. હાલમાં પોલીસે મહાદેવ ગેસ એજન્સીના સંચાલક તેમજ ખેતલીયા ટેક્સટાઈલના સંચાલક વિરુદ્ધ માનવ જિંદગીને જોખમમાં મૂકવા અને ગેરકાયદેસર રીતે જવલનશીલ પદાર્થની સંગ્રહખોરી કરવા બદલ કાયદેસરનો ગુનો નોંધીને વધુ તપાસ હાથ ધરી છે. જીંબી આ મોટી કાર્યવાહીને પગલે સ્થાનિક ઔદ્યોગિક વિસ્તારમાં અને ગેસ માફિયાઓમાં ભારે ફફડાટ વ્યાપી ગયો છે.



આજ રોજ તારીખ ૦૭/૦૪/૨૦૨૬ ને મંગળવારના રોજ અશક્તાશ્રમનો ૪૨ મો ધાનદાન પ્રયોગ પ્રમુખશ્રી ચંદ્રવદનભાઈ શાંતિલાલ શાહ, ટ્રસ્ટીશ્રી ઉષાબેન ચંદ્રદેવ શાહ ઉપપ્રમુખ ડો.નરેશભાઈ શાહ માનદ મંત્રી ગીરીશભાઈ શાહ ટ્રસ્ટી શ્રી કિરણભાઈ ટ્રસ્ટી શ્રી ઉત્પલભાઈ ટ્રસ્ટીશ્રી માલવભાઈ ની દેખરેખ હેઠળ થયો. કાર્યક્રમની શરૂઆત દીપ પ્રાગટ્ય કરી અનુપમ મિશન મોગરીના પરમવંદનીય સંત શ્રી જશભાઈ સાહેબ દાદાએ તેમના આશીર્વાદ આપી કરી અતિથિ વિશેષ તરીકે ઠાસરા તાલુકાના લોકલાડીલા માનનીય ધારાસભ્યશ્રી યોગેન્દ્રસિંહ પરમાર ઉપસ્થિત રહ્યા તેમજ ડાકોર નગરપાલિકાના ચીફ ઓફિસર શ્રી પાર્થભાઈ ગોસ્વામી અને ડાકોર નગરપાલિકા પ્રમુખશ્રી વિપુલભાઈ શાહ ખાસ ઉપસ્થિત રહ્યા. આ પ્રસંગે બ્રહ્માકુમારી અર્પિતાબેન, રામરોટી સેવા મંડળના પ્રમુખશ્રી વિનોદભાઈ અને છોડમાં રણછોડ યુવા સભ્યોએ હાજરી આપી



Frankfurt, Germany Hosts "Peace City Gala Night" "European Religious Leaders Step Forward to Resolve Conflict Through a Declaration on Peace and Mutual Respect"



"Peace City Gala Night - First European Edition" Held "On December 18, 2025, the HWPL Frankfurt Branch in Germany hosted the "Peace City Gala Night - First European Edition" in Frankfurt under the theme, "The Role of Leaders in Building a Peaceful and Healthy Society Amid Crisis." The event brought together more than 600 participants and introduced a city-based peace model that integrates municipal leadership, religious responsibility, civil society participation, youth empowerment, and international law advocacy into a unified framework. The Peace City initiative aims to connect the ideals of peace with institutional commitments and active civic engagement, encouraging practical peacebuilding within communities.

## ડાંગની જનતા હાઈસ્કૂલ શામગહાનમાં મતદાન જાગૃતિ માટે વિવિધ કાર્યક્રમો યોજાયા

આહવા: તા: ૮: લોકશાહીના પર્વ સમાન આગામી સ્થાનિક સ્વરાજ્યની સંસ્થાઓની સામાન્ય પેટા ચુંટણીઓ એપ્રિલ-૨૦૨૬ માં નાગરીકોની ભાગીદારી વધે અને યુવા મતદારો જાગૃત બને તેવા હેતુથી ડાંગ જિલ્લા ચુંટણી તંત્ર અને જિલ્લા પ્રાથમિક શિક્ષણાધિકારીશ્રીની કચેરી દ્વારા પરિણામલક્ષી પ્રયાસો હાથ ધરવામાં આવી રહ્યા છે.

તારીખ ૬/૪/૨૦૨૬ના રોજ મતદાન જાગૃતિ અભિયાન અંતર્ગત આહવા તાલુકાના જનતા હાઈસ્કૂલ શામગહાનમાં આચાર્ય શ્રી કમલેશભાઈ રાણાના માર્ગદર્શન હેઠળ શાળામાં મતદાન

અંગેની વિવિધ પ્રવૃત્તિઓ યોજવામાં આવી હતી. જેમાં ચિત્ર સ્પર્ધા, નિબંધ સ્પર્ધા, વક્તૃત્વ સ્પર્ધા, શપથ વિધિ જેવા કાર્યક્રમો યોજાયા હતાં જેમાં મતદાન માટે જાગૃત કરવા શાળાના વિદ્યાર્થીઓ દ્વારા મતદાન જાગૃતિની રેલી યોજવામાં આવી હતી. જેમાં વિદ્યાર્થીઓએ હાથમાં સંદેશ આપતા બેનરો અને પ્લેકાર્ડ પકડી ગ્રામજનોને મતદાન માટે પ્રેરિત કર્યા હતાં. આ પ્રસંગે શાળાના આચાર્યશ્રીએ જણાવ્યું હતું કે, યુવા પેઢીએ લોકશાહીના પાયા સમાન છે. વિદ્યાર્થીઓએ પોતાના પરિવાર અને આસપાસના લોકોને મતદાન માટે પ્રેરિત કરે તે ખૂબ જ જરૂરી છે.



The gala served as the grand finale of three Peace City Nights held in Frankfurt. A total of 607 participants attended the event, including leaders from the fields of politics, religion, youth, NGOs, education, and media, along with representatives from various European countries. "Proclamation of the "European Religious Leaders' Declaration on Peace and Mutual Respect"" "Pan-European Religious Leaders' Conference Brings Together Seven Religions"" "Prior to the gala, a Pan-European Religious Leaders' Conference was held, bringing together representatives from Islam, Christianity, Hinduism, Sikhism, Yazidism, Judaism, and Buddhism. During the conference, 27 religious leaders signed the "European Religious Leaders' Declaration on Peace and Mutual Respect," affirming the responsibility of religion to promote reconciliation and uphold human dignity.

## A Sikh representative presenting at the International Religious Peace Academy (IRPA)

"During the conference, Kahlon Singh, Head of the Gurdwara Gur Prakash Sahib Ji in Austria, stated: "Discrimination does not originate from religion itself, but from ignorance and misunderstanding. When people lack knowledge about other faiths, fear and division grow. Education and understanding are the most important ways to overcome these challenges." He emphasized that Europe is becoming increasingly multicultural and multi-religious, making it

essential to create spaces where communities—and especially religious leaders—can learn from one another. "He also highlighted HWPL's International Religious Peace Academy (IRPA) as an important platform where religious leaders from different traditions can study together, respect differences, and discover shared values. He called on religious leaders across Europe to unite for peace and actively engage in interreligious cooperation. "Christian speaker Pastor Jonathan Amseln addressed the

gathering, noting that more than 45,000 Christian denominations exist worldwide. While diversity itself can be meaningful, he explained that division arises when traditions take precedence over the core teaching of Jesus—loving one's neighbor. He stressed that unity does not require uniformity, but rather intentional cooperation among leaders. "Quoting John 14:27, "Peace I leave with you; my peace I give you," he explained that true peace is not merely a diplomatic compromise, but a peace that brings

hearts together. He encouraged Christian leaders to keep their doors open and work together despite differences. "During the event, the HWPL Frankfurt Branch also highlighted the expansion of the International Religious Peace Academy (IRPA), which has engaged religious leaders around the world since 2023. The event further introduced ongoing initiatives that support practical peacebuilding, including: WARP Offices (World Alliance of Religions' Peace Offices), Youth

activities led by the International Peace Youth Group (IPYG), Peace education programs, Volunteer initiatives. "Held at a time of growing geopolitical tensions and social fragmentation, the Peace City Gala Night demonstrated that religion can serve not as a source of conflict but as a catalyst for reconciliation and peace. Through the Peace City initiative, the HWPL Frankfurt Branch continues to support efforts to position Frankfurt as a city that actively practices and promotes peace.